

अध्यक्ष, महाराष्ट्र वन विकास महामंडळ
मर्या., नागपूर यांना राज्यमंत्री पदाचा दर्जा
देणे तसेच राज्य सार्वजनिक उपक्रमांचे
अंशकालीन व राज्यमंत्री दर्जा प्राप्त
अध्यक्षांना द्यावयाच्या सेवा सुविधाबाबत.

महाराष्ट्र शासन
महसूल व वन विभाग
शासन निर्णय क्रमांक : एफडीसी-२०१७/प्र.क्र.५४/फ-५
मंत्रालय, मुंबई ४०० ०३२.
दिनांक :- १५ जून, २०१७

वाचा: १) शासन निर्णय वित्त विभाग क्र.शासाउ-१०-१०/प्र.क्र.९६/१०/सा.उ.,
दिनांक १३ मार्च, २०१२
२) शासन आदेश महसूल व वन विभाग क्र एफडीसी-२०१६/प्र.क्र. ९५/फ-५,
दिनांक २ सप्टेंबर, २०१६

प्रस्तावना :-

सन १९६९ साली वन विभागात फॉरेस्ट डेव्हलपमेंट बोर्डाची स्थापना करण्यात आली. जास्त उत्पन्न देण्याच्या सागवान या प्रजातीची रोपवने मोठ्या प्रमाणावर तयार करण्याचे उद्दिष्ट बोर्डासमोर होते. सन १९६९ ते १९७४ पर्यंत बोर्डाने केलेल्या कामाचा अनुभव व नॅशनल कमिशन ऑन ऍग्रीकल्चरने केलेली शिफारस लक्षात घेऊन महाराष्ट्र शासनाने स्वतःच्या मालकीची फॉरेस्ट डेव्हलपमेंट कॉर्पोरेशन ऑफ महाराष्ट्र लिमिटेड या कंपनीची स्थापना १९७४ मध्ये केली बोर्डाने केलेली रोपवने कंपनीकडे हस्तांतरीत करण्यात आली.

भारतीय कंपनी कायदा १९५६ मधील तरतूदीनुसार कंपनीचे व्यवस्थापन संचालक मंडळ गठीत करण्यात येते. कंपनीच्या संस्थापन नियमावलीनुसार संचालक मंडळ गठन करण्याचे अधिकार महाराष्ट्राचे राज्यपाल यांचेकडे प्रदत्त आहेत. संचालक मंडळावर व्यवस्थापनाकरिता शासनाद्वारे अध्यक्ष, व संचालक मंडळाचे इतर सदस्यांची नियुक्ती केली जाते. संचालक मंडळाचे सदस्य, वानिकी, शासन स्तरावरील योजना, वन विभागाचे अधिकारी तसेच इतर संबंधित क्षेत्रातील जाणकार अशा विविध गणमान्य व्यक्ती असतात, धोरण ठरविण्याचे काम संचालक मंडळाकडे असून त्याची अंमलबजावणी करणे आणि कंपनीचा दैनंदिन कार्यभार पार पाडण्याची जबाबादारी व्यवस्थापकीय संचालक यांचेकडे सुपूर्द आहे.

महाराष्ट्र वन विकास महामंडळाचे एकूण ६ प्रदेश, असून, त्यामध्ये १४ वन प्रकल्प विभाग, १ औषधी वनस्पती विभाग आणि १ आगार विभाग (बल्लारशाह) मार्फत विकासाची कामे करण्यात येत आहेत. महाराष्ट्र वन विकास महामंडळातील कामाचा आवाका विचारात घेता अध्यक्ष, महाराष्ट्र वन विकास महामंडळ मर्या. यांना राज्यमंत्री पदाचा दर्जा देण्याची बाब शासनाच्या विचाराधिन होती.

शासन निर्णय :-

महाराष्ट्र वन विकास महामंडळ मर्या., नागपूर च्या अध्यक्ष पदावर संदर्भाधिन शासन आदेश क्रमांक २ दि. २ सप्टेंबर, २०१६ अन्वये श्री. चंदनसिंह चंदेल, बल्लारपूर, जि. चंद्रपूर यांची नियुक्ती करण्यात आली आहे.

२. आता श्री. चंदनसिंह चंदेल, बल्लारपूर, जि. चंद्रपूर अध्यक्ष, महाराष्ट्र वन विकास महामंडळ मर्या., नागपूर यांना या शासन निर्णयान्वये राज्यमंत्री पदाचा दर्जा देण्यात येत आहे.

३. श्री. चंदनसिंह चंदेल, बल्लारपूर, जि. चंद्रपूर अध्यक्ष, महाराष्ट्र वन विकास महामंडळ मर्या., नागपूर यांना राज्यमंत्री पदाचा दर्जा देण्यात आलेला असल्याने त्यांना संदर्भाधिन शासन निर्णय क्रमांक १ नुसार खालील प्रमाणे सोयीसुविधा अनुज्ञेय राहीतील.

अ.क्र.	सोयी	सुविधा
१	मानधन	रु. ७,५००/- दरमहा.
२	निवासी दुरध्वनीवरील खर्च	प्रतिमाह रु. ३०००/- पर्यंतच्या खर्चाची प्रतिपूर्ती.
३	कार्यालयीन कामासाठी वाहन सुविधेवरील खर्च	अ) उपक्रमाने वाहन सुविधा चालकासह उपलब्ध करून दिल्यास इंधन व तेलावरील खर्च प्रतिवर्ष रु. ७२०००/- पर्यंत मर्यादित अनुज्ञेय राहील किंवा ब) अध्यक्षांना स्वतःचे वाहन (खाजगी वाहन चालकासह) उपक्रमाच्या कामकाजासाठी वापरण्यास अनुज्ञेय असेल. यासाठी दरमहा रुपये १०,०००/- देय राहतील किंवा
४	संचालक मंडळाच्या बैठकीनिमित्त अध्यक्षांची राहण्याची सोय व किरकोळ बाबीप्रित्यर्थ सार्वजनिक उपक्रमाने करावयाचा खर्च	अ) मुंबई येथे रु.७५०/- प्रतिदिन ब) नागपूर, औरंगाबाद, पुणे व नाशिक येथे रुपये ५००/- प्रतिदिन. क) राज्यातील इतर ठिकाणी रुपये ३५०/- प्रतिदिन.
५	सहाय्यक कर्मचारी वृंद	कार्यालयीन कामासाठी संबंधित उपक्रमातील व्यवस्थापकीय संचालकांना अनुज्ञेय असलेल्या दर्जाचा १) एक स्वीय सहाय्यक २) एक लिपीक आणि ३) एक शिपाई यांची सेवा उपक्रमाच्या कर्मचाऱ्यामधून उपलब्ध करून द्यावी.

अ.क्र.	सोयी	सुविधा
६	दौऱ्यातील सुविधा	उपक्रमाच्या कामाकरिता दौऱ्यावर असल्यास शासकीय विश्रामगृह येथे निवासाची व्यवस्था अनुज्ञेय राहिल व उपलब्धतेनुसार डि. व्ही. वाहन उपलब्ध नसल्यास इतर शासकीय वाहन जिल्हाधिकाऱ्याकडून पुरविले जाईल. सदर निवास व परिवहन व्यवस्थेबाबतच्या देयकाची प्रतिपूर्ती संबंधित उपक्रम करेल.
७	शासकीय समारंभातील स्थान	शासकीय समारंभाचे वेळी राज्यमंत्र्याचे नंतरचे स्थान राहिल.
८	अंगरक्षक, निवासी पोलीस, दूरध्वनीचालक, एस्कोट व मानवंदना	अनुज्ञेय नाही.

४. महाराष्ट्र वन विकास महामंडळाकडे एकूण ६ प्रदेश, असून, त्यामध्ये १४ वन प्रकल्प विभाग, १ औषधी वनस्पती विभाग आणि १ आगार विभाग (बल्लारशाह) प्रकल्प विभागाची कार्यालय आहेत. वित्त विभागाच्या शासन निर्णय दिनांक १३ मार्च, २०१२ मधील तरतुदीनुसार महामंडळाच्या कामाकरिता अध्यक्षांना दौरा करता येईल. तसेच इंधन व तेलावरील खर्चाची वार्षिक मर्यादा रु. ७२,०००/- असल्याने, दरमहा रु. ६,०००/- च्या मर्यादेनुसार इंधन व तेलाकरिता रक्कम अदा करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्यांचा संगणक संकेतांक २०१७०६१५१३२७४५३३१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(सुजय दोडल)

सह सचिव (वने)

महसूल व वन विभाग

प्रति,

१. मा. राज्यपाल, महाराष्ट्र राज्य यांचे सचिव, राजभवन, मलबार हिल, मुंबई
२. मा. मुख्य सचिव, महाराष्ट्र शासन, मंत्रालय, मुंबई
३. मा. मुख्यमंत्री यांचे प्रधान सचिव, मुख्यमंत्री सचिवालय, मंत्रालय, मुंबई

४. मा.मंत्री (वने), यांचे खाजगी सचिव, मंत्रालय, मुंबई
५. मा. राज्यमंत्री (वने) यांचे खाजगी सचिव, मंत्रालय, मुंबई
६. मा. श्री. चंदनसिंह चंदेल, बल्लारपूर, जि. चंद्रपूर.
७. सचिव, वन व पर्यावरण मंत्रालय, भारत सरकार नवी दिल्ली.
८. प्रधान मुख्य वनसंरक्षक (वनबल प्रमुख) महाराष्ट्र नागपूर.
९. व्यवस्थापकीय संचालक, महाराष्ट्र वन विकास महामंडळ, नागपूर.
१०. प्रधान मुख्य वनसंरक्षक, सामाजिक वनीकरण, महाराष्ट्र राज्य, पुणे
११. व्यवस्थापकीय संचालक, पर्यटन विकास महामंडळ, महाराष्ट्र राज्य, मुंबई.
१२. अपर मुख्य सचिव, सामान्य प्रशासन विभाग, मंत्रालय मुंबई-३२
१३. अपर मुख्य सचिव वित्त विभाग, मंत्रालय मुंबई-३२
१४. अपर मुख्य सचिव नियोजन विभाग, मंत्रालय मुंबई-३२
१५. महालेखाकार महाराष्ट्र राज्य, मुंबई -१
१६. महालेखाकार महाराष्ट्र राज्य, नागपूर- २
१७. मुख्य महाव्यवस्थापक/ महाव्यवस्थापक /प्रादेशिक व्यवस्थापक/ विभागीय व्यवस्थापक
एफ.डी.सी.एम.लि. (सर्व)
१८. जिल्हाधिकारी (सर्व)
१९. कंपनी सचिव, एफ.डी.सी.एम. लि. नागपूर.
२०. लेखा नियंत्रक व वित्तीय सल्लागार, एफ.डी.सी.एम. लि. नागपूर
२१. निवड नस्ती फ-५ कार्यासन, महसूल व वन विभाग, मंत्रालय, मुंबई-३२.